

Il-Hamrun fi żmien San Ġorġ Preca


Qed nikteb dan l-artiklu hekk kif fakkarna l-ghaxar anniversarju mill-kanonizzazzjoni ta' San Ġorġ Preca. Ġewni fi hsiebi kif kienu ż-żminijiet ta' meta San Ġorġ Preca kien waqqaf is-Socjetà għad-Dutrina Nisranija, maghrufa ahjar bhala l-MUSEUM, u kif l-ewwel fergha kellha tkun fil-Hamrun, il-post li fih trabba għal bosta snin Dun Ġorġ Preca. Kienet fi Triq Fra Diegu. għalhekk, f'dan il-kuntest, nixtieq ukoll naqsam ftit hsibijiet dwar dawk iż-żminijiet, minn dak li smajna u qrajna.




minn Eric Montfort

Hu perjodu ta' żmien li jehodna bejn wiehed u iehor madwar mitt sena u ftit iktar. Qed naghmel hekk ukoll fl-isfond ta' dak li hu l-Hamrun illum, għax wara kollox, l-istorja mhix xi relikwja li wiehed ihalliha magħluqa għaliha nfisha, anzi il-passat għandu jservi bhala werrej għall-preżent u l-futur ukoll, kif sejjer niżvolġi tul dan l-artiklu.

San Ġorġ Preca waqqaf il-MUSEUM nhar is-7 ta' Marzu tal-1907, madwar xahrejn u nofs biss minn meta qaddes l-ewwel quddiesa tiegħu. Kienu żminijiet fejn il-popolazzjoni tal-Hamrun kienet qed tikber sew. Fejn fl-1901 kien hemm jghixu 10,393, fl-1911 kien hemm 14,601 residenti. Dan it-tkabbir kien dovut għal bosta raġunijiet, l-iktar ix-xogħol u l-iżvilupp li kien għaddej fil-Port il-Kbir. Ta' min jghid ukoll li din il-popolazzjoni kienet tinkludi wkoll il-Marsa u Santa Venera li dak iż-żmien kienu wkoll jiffirmaw parti mill-Hamrun, kif kienu wkoll partijiet minn Gwardamanga, li fil-verità dak iż-żmien kienet kważi diżabitata. Ftut tas-snin wara l-Marsa u Santa Venera harġu bhala parroċċi għalihom. Kien hemm bosta nies li ġew mill-Belt (minhabba kirjiet għoljin li kien hemm fil-Belt Kapitali), il-Kottonera u anke minn Ghawdex.



Il-Knisja ta' San Ġejtanu armata għall-festa fis-snin għoxrin tas-seklu l-iehor: snin li fihom Dun Ġorġ kien jaħdem fil-parroċċa



B' Bajda fejn illum hemm il-Kappella tal-Museum



Il-palazz tal-Konti u l-Knisja ta' Santunnuzzu



Attrezzi militari għaddejjin minn Triq il-Kbira għall-habta tal-Ewwel Gwerra



L-istazzjon tal-Ferrovija tal-Hamrun

Il-Hamrun ma kienx mibni kif inhu llum. L-iżvilupp kien iktar ikkonċentrat fuq l-inhawi ta' wara l-Knisja Parrokkjali, u kien jibqa' sejjer sal-Blata l-Bajda. L-inhawi tal-Parroċċa tal-Kuncizzjoni, fil-parti l-kbira tagħhom kienu għadhom spazji miftuħa u diżabitati. Il-koncentrazzjoni tal-bini kienet testendi sal-Blata l-Bajda fejn kien hemm ukoll grupp ta' djar antiki li kienu ilhom hemm sa mill-1627. Dawn twaqqghu fi żminijiet relattivament riċenti għall-proġett ta' twessiegħ tal-inhawi tal-Blata l-Bajda. Lanqas il-Kappella tal-Midalja Mirakoluża ma kienet teżisti, anzi hawnhekk kien hemm ċimiterju antik. Il-Blata l-Bajda wkoll fil-parti l-kbira kienet tikkonsisti f'għelieqi u spazji miftuħa li llum, minn dawn ma fadal kważi xejn.

Wiehed irid jiehu wkoll il-kuntest ta' popolazzjoni, kemm fil-Hamrun kif ukoll madwar Malta, li ma kenitx taf skola. Kien hemm hafna illitteriżmu u nuqqas ta' tagħlim, inkluż tagħlim Nisrani. Biex tagħqad, anke l-akkomodazzjoni ma kenitx xi wahda attraenti. Palazzi bħal dak tal-Konti Sant Fournier hdejn il-Knisja tal-Madonna ta' Porto Salvu (Santunnuzzu) spiċċaw inbidlu fi djar u kerrejiet fil-bidu tas-seklu. U dan sehħ minhabba li l-popolazzjoni kibret konsiderevolment.

Fl-ewwel hmistax-il sena tas-Seklu 20, Malta kienet għaddejja minn żminijiet tajbin fejn tidhol l-ekonomija. Kien hemm negozju kbir fl-inhawi tal-Port il-Kbir, speċjalment fil-Belt, it-Tarzna fil-Kottonera, il-Furjana, il-Marsa u anke l-Hamrun, li minnu kienet ukoll tghaddi l-ferrovija. Fi żmien l-Ewwel Gwerra Dinjija kien hemm ukoll żieda minhabba li ġew eluf, madwar 136,000 suldat mill-kampanji tas-Servizzi Brittaniċi f'Gallipoli u Tessalonika. Kien hawn 27 sptar imferrxin madwar Malta u kien hemm ukoll hafna kummerċ madwar il-Port il-Kbir minhabba xogħol ieħor marbut mal-gwerra.


Fil-Hamrun il-kummerċ kien żdied ukoll, b'hafna hwienet tal-merċa, tax-xorb, industrijja tal-għamara, ċikkulata u madum. Kien hemm ukoll, kif wiehed jista' jistenna rivalità bejn iż-żewġ każini tal-banda, San Gużep u San Gejtanu, b'dan tal-aħħar ikun għadu fil-bidu tiegħu. Insemmu ukoll l-iskwadra tal-futbol Hamruniża, u l-fatt li sa għaxar snin minn meta twaqqfet, kienet ġa rebhet żewġ kampjonati.

Fejn illum insibu l-Valentine Hall, kienet għalqa u kien hawnhekk fejn San Ġorġ Preca kien imur jagħmel l-ewwel missjonijiet tiegħu, jiltaqa' maż-żgħażaġh, jitlobhom sigarett u jitkellem dwar il-Mulej Alla, biex imexxi tagħlim proprju u siewi fuq it-twemmin Kristjan. Ma riedx iktar jisma' kliem bħal dak li kien darba qal is-sagristan ta' dak iż-żmien, meta ma' tifel żgħir sqarr li "Alla sar wahdu", meta fil-verità Alla ma sarx iżda kien minn dejjem u jibqa' għal dejjem ta' dejjem.

Kien minn hawn li hargu wkoll soċċi denji ta' nota, fosthom Salvu Muscat li kien hu li hareġ bl-idea tal-MUSEUM, sabiex dan ikun speċi ta' mużew b'dak kollu li hu sabih u qaddis fil-fidi Kristjana. Kien hemm ukoll Eugenio Borg li kien mill-Isla, haddiem tat-Tarzna imma li kien ġie joqghod il-Hamrun fejn ghex hawnhekk ghal bosta snin. San Ġorġ Preca, kellu diġà werrej tajjeb fejn tidhol il-missjoni Kristjana fil-Hamrun. Ftit tas-snin qabel, fl-1902, miet Fra Diegu Bonanno, u l-wirt filantropiku ta' dan il-Frangiskan kien ukoll jinħass sew bl-istitut tat-tfal li nfetah fi Triq Villambrosa fl-1905.



Eugenio Borg



Fra Diegu



Salvu Muscat



Dun Ġużèpp Muscat

Il-MUSEUM beda fi Triq Fra Diegu imma tul is-snin ta' wara kien ibbażat f'xi postijiet ohra, fosthom Triq il-Wiesgħa, illum maghrufa bhala Triq Dun Nerik Cordina Perez. Dawn l-ewwel għaxar snin tal-MUSEUM kienu ibsin. Fl-1909, sentejn biss wara t-twaqqif tas-Soċjetà, San Ġorġ Preca rċieva ordnijiet biex jieqaf minn din il-missjoni. Kien hemm min ħass li kienet xi haġa mhix flokha li wiehed jeduka l-klassijiet tal-haddiema.

Kif mistenni, San Ġorġ Preca hadha bi kbira, imma fl-ispirtu tal-voti li ha bhala saċerdot, kien obda. Kien hemm hafna nies, fosthom kappillani li haduha kontra din id-deċizjoni, inkluż il-Kappillan Dun Ġużèpp Muscat, Kappillan tal-Parroċċa ta' San Gejtanu dak iż-żmien. Dawn talbu li din l-ordni taqa'. Il-Viġarju Ġenerali, il-Monsinjur Salvatore Grech tqabbad mill-Kurja sabiex imexxi investigazzjoni dwar din is-Soċjetà, biex eventwalment fl-1932, il-missjoni tagħha giet approvata mill-Isqof Dun Mauro Caruana.

Dawn kienu s-sitwazzjonijiet u ċ-ċirkustanzi li habbat wiċċu magħhom San Ġorġ Preca meta waqqaf is-Soċjetà għad-Dutrina Nisranija. Fuq naħa kien hemm l-entuzjażmu ta' dawk li kienu nteressati, u fuq naħa ohra kien hemm xettiċiżmu minn min ma kellux fidi jew mill-istess awtoritajiet tal-Knisja.

Jekk ninkwadraw dan kollu f'dak li qed naraw illum, hemm xi ftit xebh, fis-sens, li llum fil-Hamrun, u madwar Malta u Ghawdex kollu, hemm nuqqas ta' attendenza anke fil-Quddiesa tal-Hadd, dahal sew l-individwaliżmu u relativizmu, hawn iktar tahlit anke fejn jidhol twemmin, ċertu valuri m'għadhomx jiġu apprezzati, imma b'mod pożittiv, insibu wkoll hafna għaqdiet kemm reliġjużi, kif ukoll ohrajn filantropiċi li juru wkoll li għad hawn min tassew jinteressa ruhu f'soċjetà serja u li tagħti kas il-bżonnijiet morali u materjali tal-ohrajn.

Il-MUSEUM hu wiehed minn dawn u nhegġeġ biex wiehed jixtarr sew il-kitbiet ta' San Ġorġ Preca għax għandhom hafna valuri għoljin għas-soċjetà ċivili daqskemm għandhom valuri morali.